

पुढारी

संमिश्र

कोल्हापूर, बुधवार १ मे २०१९

विवेकानंदच्या 'विवेक' वार्षिक अंकाचे उद्या प्रकाशन

कोल्हापूर (प्रतिनिधी) : विवेकानंद महाविद्यालय वार्षिक नियतकालिक 'विवेक २०१८-१९' या अंकाचा प्रकाशन - समारंभ गुरुवारी (दि. २ मे) सकाळी दहा वाजता शिक्षणमहर्षी डॉ. बापूजी साळुंखे स्मृतिभवन येथे होणार आहे. जिल्हाधिकारी दौलत देसाई हे प्रमुख पाहुणे म्हणून उपस्थित राहणार आहेत. कार्यक्रमाच्या अध्यक्षस्थानी श्री स्वामी विवेकानंद शिक्षण संस्थेचे कार्याध्यक्ष प्राचार्य अभयकुमार साळुंखे असणार आहेत. संस्थेच्या सचिव प्राचार्या शुभांगी गावडे यांची प्रमुख उपस्थिती असणार आहे. यावेळी उपस्थित राहण्याचे आवाहन प्राचार्य डॉ. एस. वाय. होनगेकर यांनी केले आहे.

बुधवार, १ मे २०१९



कोल्हापूर : श्री स्वामी विवेकानंद शिक्षण संस्थेच्या सेवानिवृत्त गुरुदेव कार्यकर्त्त्यांच्या स्नेहमेळाव्यात बोलताना संस्थेचे कार्याध्यक्ष मा. प्राचार्य अभयकुमार साळुंखे, व्यासपीठावर प्राचार्य डॉ. आर. व्ही. शेजवळ, उपाध्यक्ष नामदेव कांबळे, प्राचार्य डॉ. आर. के. भोसले, सहसचिव प्रशासन प्राचार्य डॉ. युवराज भोसले, संस्था सचिव मा. प्राचार्य सौ. शुभांगी गावडे.

विवेकानंदमध्ये रंगला सेवानिवृत्तांचा स्नेहमेळावा

कोल्हापूर, ता. ३० : “शिक्षणाच्या प्रसाराच्या माध्यमातून डॉ. बापूजी साळुंखे यांनी ज्ञानवंतांच्या अनेक पिढ्या निर्माण केल्या आणि त्यामुळेच अनेक कुटुंबांचे संसार उभे राहिले. शैक्षणिक व सामाजिक बांधिलकीचे हे महान कार्य त्यांच्या हातून घडले,” असे प्रतिपादन श्री स्वामी विवेकानंद शिक्षण संस्थेचे कार्याध्यक्ष प्राचार्य अभयकुमार साळुंखे यांनी केले.

श्री स्वामी विवेकानंद शिक्षण संस्थेच्या शिक्षणमहर्षी डॉ. बापूजी साळुंखे यांच्या जन्मशताब्दी वर्षानिमित्त संस्थेतून सेवानिवृत्त गुरुदेव कार्यकर्त्त्यांच्या स्नेहमेळाव्यात ते बोलत होते. यावेळी संस्थेच्या सचिव प्राचार्या शुभांगी गावडे उपस्थित होत्या.

प्रा. महेश हिरेमठ व निशिकांत कांबळे यांनी संस्थेची प्रार्थना व

भक्तीगाते सादर केली. संस्थेचे माजी आजीव सेवक प्राचार्य टी. ए. गवळी, एन. जी. गायकवाड, प्राचार्य डॉ. अशोकराव जगताप, प्राचार्य डॉ. आर. व्ही. दापके, एस. के. कुंभार, प्राचार्य प्रा. बी. एम. बोरगे, प्रा. बाबासाहेब मोहिते, प्रा. एच. टी. पाटील, मुख्याध्यापिका वृषाली चव्हाण, संस्थेचे उपाध्यक्ष नामदेवराव कांबळे यांनी मनोगते व्यक्त केली.

संस्थेचे सहसचिव (प्रशासन) प्राचार्य डॉ. युवराज भोसले, प्राचार्य डॉ. एस. वाय. होनगेकर, प्राचार्य डॉ. हिंदुराव पाटील, प्राचार्य डॉ. अशोक करांडे उपस्थित होते. सूत्रसंचालन डॉ. महेश गायकवाड व डॉ. दीपक तुपे यांनी केले. आभार संस्थेचे सहसचिव (अर्थ) प्राचार्य डॉ. आर. व्ही. शेजवळ यांनी मानले. **S**